

विद्यमान बीस तीर्थकर की आरती

तर्ज—चांद मेरे आ जा रे.....

आरती बीस जिनेश्वर की-२

विद्यमान श्री बीस तीर्थकर, पांच विदेहों की॥आरती॥

जम्बूद्वीपादिक ढाई, द्वीपों में पांच विदेहा॥

हैं चार-चार पांचों में, होते तीर्थकर देवा॥

आरती बीस.....॥१॥

हैं आज भी उन क्षेत्रों में, विहरण करते तीर्थकर॥

इसलिए कहे जाते हैं, ये विहरमाण तीर्थकर॥

आरती बीस.....॥२॥

सीमन्धर आदिक उन ही, जिनवर की ये प्रतिमाएं॥

कमलों पर राज रही हैं, ये बीसों जिनप्रतिमाएं॥

आरती बीस.....॥३॥

उनका यह पावन मंदिर, है प्रथम बार इस भू पर॥

गणिनी माँ ज्ञानमती की, प्रेरणा मिली है सुन्दर ॥

आरती बीस.....॥४॥

इनकी आरति कर मैं भी, तीर्थकर बनना चाहूं॥

“चंदना” प्रभू भक्ती से, साक्षात् दर्श कर पाऊं॥

आरती बीस.....॥५॥

